



முதலமைச்சர் மு.க.ஸ்டாலின் அவர்கள், சட்டமன்ற உறுப்பினர் தாயகம் கவி அவர்களின் தாயார் திருமதி. ப.சௌந்தரி அம்மாள் அவர்கள் இயற்கை எய்தியதையடுத்து, நேற்று (28.10.2025) அவரது இல்லத்திற்கு நேரில் சென்று, உடலுக்கு மலர்மாலை வைத்து அஞ்சலி செலுத்தி குடும்பத்தினருக்கு ஆறுதல் கூறினார். உடன் நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ.வேலு, மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், நாடாளுமன்ற உறுப்பினர்கள் டி.ஆர்.பாலு, ஆ.ராசா, கனிமொழி கருணாநிதி மற்றும் சட்டமன்ற உறுப்பினர்கள் உள்ளனர்.

தீப்புண் காயங்களால் பாதிக்கப்பட்ட மக்களின் சிகிச்சைக்காகவே தன் வாழ்க்கையின் பெரும் பகுதியைச் செலவிட்டு மானுடத்துக்குப் பெரும் தொண்டாற்றியவர்!

சேவையும், அறிவியல் நோக்கும் நிறைந்த வாழ்க்கையினால் பலருக்கு உதவியவர் மருத்துவர் - திருமதி. மாதங்கி ராமகிருஷ்ணன்!

மறைவுக்கு — முதல்வர் மு.க.ஸ்டாலின் இரங்கல் !

சென்னை, அக். 29-
மருத்துவர் 'பத்மஸ்ரீ' மாதங்கி ராமகிருஷ்ணன் அவர்களின் மறைவையொட்டி தமிழ்நாடு முதலமைச்சர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:

புகழ்பெற்ற ஓட்டுநர்ப்பு அறுவை (Plastic Surgery) மருத்துவர் 'பத்மஸ்ரீ' மாதங்கி ராமகிருஷ்ணன் அவர்கள் மறைந்த செய்தியறிந்து வேதனையை டைந்தேன்.

திருமதி. மாதங்கி ராமகிருஷ்ணன் அவர்கள் சென்னை மருத்துவக் கல்லூரியில் மருத்துவப் படிப்பு பயின்று முடிக்கும்போதே தங்கப்பதக்கங்கள் முதலிய ஏராளமான பதக்கங்களோடு பட்டம் பெற்ற சிறப்புக்குரியவர் ஆவார். ஓட்டுநர்ப்பு அறுவை மருத்துவத்தில் முதுகலை மற்றும் முனைவர் பட்டங்களைப் பெற்ற மாதங்கி ராமகிருஷ்ணன் அவர்கள் கீழ்ப்பாக்கம்



மருத்துவக் கல்லூரியில் (KMC) தீவிர தீப்புண் சிகிச்சைப் பிரிவு தொடங்கப் புவதில் முதன்மையான பங்காற்றியவர் என்பது அவரது சாதனைகளில் குறிப்பிடத்தக்கது.

தனது மருத்துவப் பணிகளுக்கான அங்கீகாரமாக பத்மஸ்ரீ, டாக்டர் பி.சி. ராய் விருது, தமிழ்நாடு அரசின் அவையார் விருது முதலிய பல்வேறு விருதுகளைத் திருமதி மாதங்கி ராமகிருஷ்ணன் அவர்கள் பெற்றுள்ளார்.

கீழ்ப்பாக்கம் மருத்துவக் கல்லூரியில் துறைத்தலைவர், தமிழ்நாட்டாட்சி எம்.ஜி.ஆர். மருத்துவப் பல்கலைக்

கழகத்தில் மிகை நிலைப் பேராசிரியர், மத்தியத் தோல் ஆராய்சி நிறுவனத்தில் (CLRI) மிகைநிலை அறிவியலாளர் உள்ளிட்ட பல பொறுப்புகளில் திறம்படச் செயல்பட்ட திருமதி மாதங்கி ராமகிருஷ்ணன் அவர்கள், தீப்புண் காயங்களால் பாதிக்கப்பட்ட மக்களின் சிகிச்சைக்காகவே தன் வாழ்க்கையின் பெரும்பகுதியைச் செலவிட்டு மானுடத்திற்குப் பெரும் தொண்டாற்றியுள்ளார்.

சேவையும், அறிவியல் நோக்கும் நிறைந்த வாழ்க்கையினால் பலருக்கு உதவிய திருமதி மாதங்கி ராமகிருஷ்ணன் அவர்களை இழந்து தவிக்கும் அவரது மகள் மரு. ப்ரியா உள்ளிட்ட குடும்பத்தினருக்கும், மருத்துவத்துறையைச் சேர்ந்த நண்பர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு அந்த இரங்கல் செய்தியில் முதல்வர் மு.க. ஸ்டாலின் அவர்கள் குறிப்பிட்டுள்ளார்.



வடகிழக்குப் பருவமழையையொட்டி, நேற்று முன்தினம் (27.10.2025) அமைச்சர் மா.சுப்பிரமணியன் தலைமையில், மாநகராட்சிக்குட்பட்ட பெருங்குடி மற்றும் சோழிங்கநல்லூர் மண்டலங்களில் மேற்கொள்ளப்பட்டு வரும் பருவமழை முன்னெச்சரிக்கை நடவடிக்கைகள், நிவாரணப் பணிகள் மற்றும் அனைத்துத் துறை பணிகள் குறித்த ஆய்வுக்கூட்டம் நிகழ்ச்சியில் நடைபெற்றது. இக்கூட்டத்தில் எஸ்.அரவிந்த் ரமேஷ் எம்.எல்.ஏ., மண்டல கண்காணிப்பு அலுவலர் தெ.பாஸ்கர பாண்டியன், வட்டார துணை ஆணையர் அக்தாப் ரசூல், மண்டல கண்காணிப்பு அலுவலர் இரவிக்குமார், மண்டலக்குழுத் தலைவர்கள் வி.இ.மதியழகன், எஸ்.வி.ரவிச்சந்திரன், நிலைக் குழு தலைவர், விஸ்வநாதன் மற்றும் முக்கிய சேவை துறைகள் சார்ந்த அலுவலர்கள் கலந்து கொண்டனர்.



கோவை மாநகராட்சி, கிழக்கு மண்டலம், மேமேடு, வார்டு எண் 52, பாலன் நகர் கண்மூயப்பன் திருமண மண்டபத்தில் வார்டு சபா சிறப்பு கூட்டம் மண்டலத் தலைவர் இலக்குமி இளஞ்செல்வி கார்த்திக் தலைமையில், மண்டல உதவி ஆணையர் ராம்குமார் முன்னிலையில் நடைபெற்றது. இதில் நா.கார்த்திக், இரா.மணிகண்டன், கி.நாராயணன், கோமன், சுமீத் மருத்துவமனை நிர்வாக இயக்குநர் மருத்துவர் மயில்சாமி, கின் வே சுப்பிரமணியம், சி.டி.சி. நடராஜன், கோவிந்தராஜ், குடை ஆறுமுகம், மனோகரன், ரமேஷ்குமார், சத்தியராஜ், ஹட்டோ மாணிக்கம், ஆட்டோ வாசு, பொன்னுச்சாமி, எஸ்.ரங்கசுந்தர, பாஸ்சந்திரன், பா.விஷ்ணு கிரியா உள்பட கழக நிர்வாகிகள், மாநகராட்சி அலுவலர்கள் பலர் கலந்து கொண்டனர்.



வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் நேற்று முன்தினம் (27.10.2025) சென்னை எழிலகத்தில் உள்ள மாநில அவசரகால செயல்பாட்டு மையத்தில் வடகிழக்குப் பருவமழை காரணமாக மேற்கொள்ளப்பட்டுள்ள முன்னேற்பாடு நடவடிக்கைகள் மற்றும் ஆயத்த நிலைகள் குறித்து ஆய்வு மேற்கொண்டார். கூடுதல் தலைமைச் செயலாளர் முனைவர் எம். சாய்குமார் வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ. அமுதா, ஆணையர் திருமதி சிஜி தாமஸ் வைத்தியன் மற்றும் அரசு உயர் அலுவலர்கள் உடனிருந்தனர்.

வாக்காளர் பட்டியல் திருத்தம்: மக்களின் உரிமைகளை திருட்டுக் கொடுக்காமல்,

மக்கள் ஏமாந்துவிடாமல் எச்சரிக்கை மணியடிப்பது மிகமிகத் தேவை!

திராவிடர் கழகத் தலைவர் கி. வீரமணி அறிக்கை

சென்னை, அக். 29 -

வாக்காளர் பட்டியல் திருத்தம் என்ற சாக்கில், தேர்தல் ஆணையம் "பீகார்தனத்தை" இங்கேயும் செய்து விட முனையக் கூடாது, தடுப்பு நடவடிக்கைகளில், முதல் நடவடிக்கையாக நம்முடைய முதலமைச்சர் தலைமையில் நேற்று முன்தினம் (27.10.2025) தோழமுகக் கட்சித் தலைவர்களுடன் ஆலோசனைக் கூட்டம் நடைபெற்றது. அக்கூட்டத்தின் முடிவில், வருகின்ற 2.11.2025 அன்று காலை சென்னையில் அனைத்துக் கட்சி கூட்டம் நடைபெறும் என்ற முடிவு எடுக்கப்பட்டு இருப்பது மிகவும் வரவேற்கத்தக்கதாகும். மக்களின் உரிமைகளை திருட்டுக் கொடுக்காமல், மக்கள் ஏமாந்துவிடாமல் எச்சரிக்கை மணியடிப்பது மிகமிகத் தேவை என்று திராவிடர் கழகத் தலைவர் கி.வீரமணி அவர்கள் அறிக்கை விடுத்துள்ளார்.

அவரது அறிக்கை வருமாறு: "உலகின் மிகப்பெரிய ஐனநாயக நாடு இந்தியா. அதிகமான வாக்காளர்களைக் கொண்டுள்ள மக்களாட்சி நடைபெறும் நாடு" என்று மாநாட்டிற்குள்ளும் நாடு என்றாலும், வாக்குச் சாவடியில் மிக மோசமான ஓர் அம்சமாக கள்ள ஓட்டு போடுதலும் உள்ளதால், அதைத் தடுக்கும் முறையாக வாக்காளர்கள் வாக்களித்ததின் சாட்சியமாக ஒரு விரலில், அழிக்க முடியாத மையால் புள்ளி குத்தியே தேர்தல் நடக்கிறது!

இது உலக அளவில் நமது நாட்டில் நாணயக்கேடு மலிவு என்பதற்குச் சட்டப்பூர்வ ஒப்புதல் வாக்குமூலம் ஆகும். இதற்கே நாம் வெடிக் தலைக் குளிய வேண்டும்! "அழியாத மையையே அழித்துவிட்டு, நான் 5 முறை வோட்டுப் போட்டுன் பார்த்தீர்களா?" என்று "பெருமை பேசும்" ஓடுக்கீடு? நாடு இந்த ஞானபூமி!

அது அண்மையில் குறைந்து வருகிறது என்பது ஆறுதலும் தருவதாகும். ஆனால், இப்போது அதைவிடக் கொடுமையாக, "ஓட்டுத் திருட்டு" என்ற சொல்லாக்கம் புதிதாக நம் நாட்டுத் தேர்தல் அகராதியில் இடம்பெற்று வருவது மிகவும் வெடக்கேடு!

பீகாரில் 65 லட்சம் வாக்காளர்களை நீக்கியது தேர்தல் ஆணையம்!

தற்போது இந்திய நாட்டின் பெரிய மாநிலங்களில் ஒன்றான பீகாரில், நவம்பர் ஒன்றாம் தேதியும், 6 ஆம் தேதியும் இரண்டு கட்டமாகச் சட்டமன்றத் தேர்தல் நடைபெற்று, நவம்பர் 12 ஆம் தேதி அதன் முடிவுகள் அறிவிக்கப்படவிருக்கின்றன!

இதற்குமுன் அங்கே தேர்தல் ஆணையமே வாக்காளர் பட்டியலில் 'Special Intensive Revision' (SIR) என்ற ஒரு திட்டத்தைப் புகுத்தி, பீகாரில் 65 லட்சம் வாக்காளர்களைத் தாழ்வுத்த மூப்பாகவே நீக்கியது.

இதுகுறித்து பீகாரில் ஓர் எதிர்ப்புப் புயல் எழுந்தது!

மக்களிடையே விழிப்புணர்வை ஏற்படுத்திய ராஜ்யக் காந்தி!

அதற்குமுன் மகாராட்டிர, கருநாடகா போன்ற மாநிலங்களில், தேர்தல் வின்போது வாக்குகள் திருடப்பட்டன என்ற குற்றச்சாட்டினை மிக அழுத்தமாக, பல ஆதாரங்களுடன் இந்திய காங்கிரஸ் கட்சியின் முக்கிய தலைவர்



ரும், நாட்டின் எதிர்க்கட்சித் தலைவருமான ராஜ்யக் காந்தி அவர்கள், மேடைதோறும் சுழலக்கூடிய, மக்களிடையே ஒரு விழிப்புணர்வை ஏற்படுத்தினார்.

உச்சநீதிமன்றத்தில் இதுபற்றிய அவசர வழக்குகள் விசாரணைக்கு வந்து, தேர்தல் ஆணையத்திற்கு உச்சநீதிமன்றம் நன்கு "குட்டுக்கள்" வைத்து, குறிப்பிட்ட தேதிக்குள், காரண காரிய விளக்கம், செயல் திருத்தப்பாடு தேவை என்று ஆணையிட்டது!

இதுவே, இந்தியத் தேர்தல் ஆணையத்திற்குப் பெருமை தருவதாகுமா? அந்த ஆணையம் - 'சீசின் மனைவி சந்தேகத்திற்கு அப்பாற்பட்டவராக இருக்கவேண்டும்' என்பதை நாகரிகத்துடன் சுட்டிக்காட்டியும், அது மக்களிடையே, குறிப்பாக எதிர்க்கட்சிகளிடையே அதன் நம்பகத்தன்மையைப் போதிய அளவில் மீட்டுகவில்லை.

இந்த நிலையில், 2026 இல் சட்டமன்றத் தேர்தல் நடைபெறுவதற்குத் தமிழ்நாடு, புதுச்சேரி மற்றும் 12 மாநிலங்களில் வாக்காளர் பட்டியலைத் தீவிர முறையில் மறுசீரமைக்கும் (SIR) நடவடிக்கைகளில் தேர்தல் ஆணையம் இறங்க இருப்பதனால், தமிழ்நாட்டில் தி.முக. தலைமையில் உள்ள மதச்சார்பற்ற கூட்டணிமிடமும் - ஐனநாயகத்தின் மாண்புக்கு இழுக்கு வரக்கூடாது என்று கருதுவோரும் மிகவும் விழிப்போடு விளைந்த பல நடவடிக்கைகளில் ஈடுபட முனைந்திருப்பது மிகமிக முக்கியமானதொன்றாகும்.

வருமுன்னர் காப்பதே சிறந்ததாகும்!

'வருமுன்னர் காப்பதே சரியான செயல்' ஆகும். தக்க பாதுகாப்பு, தடுப்பு நடவடிக்கைகளில் அயராாமல்

ஐனநாயகம் காக்கும் பாதுகாப்புப் படைமிளராதத் தங்களை மாற்றி, ஓட்டுத் திருட்டு அல்லது வாக்காளர் பட்டியல் திருத்தம் என்ற சாக்கில், தேர்தல் ஆணையம் "பீகார்தனத்தை" இங்கேயும் செய்துவிட முனையக் கூடாது, தடுப்பு நடவடிக்கைகளில், களப் பயிற்சி வாக்குச் சாவடியில் களப் பயிற்சி அமைவதும், அதற்கு முன்னரே, பட்டியலிலிருந்து குறிப்பாக சிறுபான்மையோரை நீக்கி, பல "அரசியல் ரசவாதங்களில்", "சித்து விளையாட்டுகளில்" ஈடுபடாமல் தடுப்பதும், விழிப்புணர்வை ஏற்படுத்துவதும் - அவசர அவசியமாகும்.

வாக்குத் திருட்டு

நடைபெற விட மாட்டோம்!

அதற்கான முதல் நடவடிக்கையாக நம்முடைய முதலமைச்சர் தலைமையில் நேற்று (27.10.2025) அரசியல் தோழமுகக் கட்சித் தலைவர்களுடன்

டன் ஆலோசனைக் கூட்டம் நடைபெற்றது. அக்கூட்டத்தின் முடிவில், வருகின்ற 2.11.2025 அன்று காலை சென்னையில் அனைத்துக் கட்சி கூட்டம் நடைபெறும் என்ற முடிவு எடுக்கப்பட்டு இருப்பது மிகவும் வரவேற்கத்தக்கதாகும்.

'வாக்குத் திருட்டு' என்ற புதிய முறையைச் சற்றுத் தமிழ்நாட்டில் நடைபெற விடமாட்டோம் என்பதைக் கண்காணிக்கும் பல முக்கியத் தடுப்பு முறைகளை அக்கூட்டத்தில் விவாதித்து, சிறப்பான செயற்பாடுகளை வகுப்பது மிகவும் இன்றியமையாததாகும்!

மக்களின் உரிமைகளைத் திருட்டுக் கொடுக்காமல், மக்கள் ஏமாந்துவிடாமல் எச்சரிக்கை மணியடிப்பது மிகமிகத் தேவை!

இவ்வாறு கி.வீரமணி தமது அறிக்கையில் கூறியுள்ளார்.

திரு.வி.க. நகர் எம்.எல்.ஏ. ப.தாயகம் கவி தாயார்

ப.சௌந்தரி அம்மையார் மறைவு!

முதல்வர் மு.க.ஸ்டாலின் இரங்கல்!

சென்னை, அக். 29-
திரு.வி.க. நகர் சட்டமன்றத் தொகுதி உறுப்பினர் தாயகம் கவி அவர்களின் தாயார் திருமதி.ப.சௌந்தரி அம்மையார் அவர்களின் மறைவையொட்டி, முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:-

திரு. வி.க. நகர் சட்டமன்றத் தொகுதி உறுப்பினரும் தி.மு.கழகத் துணை அமைப்புச் செயலாளருமான தாயகம் கவி அவர்களின் தாயார் திருமதி. ப. சௌந்தரி அம்மையார் அவர்கள் உயிரிழந்த செய்தியறிந்து வேதனையைடைந்தேன்.

கழகத்தின் கருப்பு சிவப்பு உணர்வுள்ள உறுதியான பௌமணியாக விளங்கிய அவர், 97 வயதிலும் முரசொலியை நாள்தோறும் படித்து வந்தார் என்று அறிந்தபோது சிலிர்த்தது.

கொள்கை உரமூட்டி வளர்த்த அன்புத் தாயை இழந்து தவிக்கும் தம்பி தாயகம் கவி அவர்களுக்கும் அவரது குடும்பத்தினருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

திருநெல்வேலி முன்னாள் எம்.பி.,

எஸ்.ஞானதீரவியம் தந்தையார் சாமியடியான் செல்லதுரை மறைவு!

கழகத் தலைவர் - முதல்வர் மு.க.ஸ்டாலின் இரங்கல்!

சென்னை, அக். 29 -

சாமியடியான் செல்லத்துரை அவர்களின் மறைவையொட்டி முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:-

திருநெல்வேலி நாடாளுமன்றத் தொகுதி முன்னாள் உறுப்பினர் ஞானதீரவியம் அவர்களின் தந்தையார் சாமியடியான் செல்லத்துரை அவர்கள் மறைந்த செய்தியறிந்து வருந்தினேன்.

பெற்று வளர்த்த அருமைத் தந்தையினை இழந்து தவிக்கும் ஞானதீரவியம் மற்றும் அவரது குடும்பத்தார்க்கு எனது ஆழ்ந்த இரங்கலைத் தெரிவித்துக் கொள்கிறேன்.

இவ்வாறு அந்த இரங்கல் செய்தியில் முதல்வர் - கழகத் தலைவர் அவர்கள் குறிப்பிட்டுள்ளார்.



இந்து சமயம் மற்றும் அறநிலையத்துறை அமைச்சரும், சென்னைப் பெருநகர் வளர்ச்சிக் குழுத் தலைவருமான பி.கே.சேகர்பாபு பெருநகர சென்னை மாநகராட்சி, இராயபுரம் மண்டலம், வார்டு 57, பிராட்வே, பிரகாசம் சாலையில் அமைந்துள்ள மாநகராட்சி ஸ்ரீராமலு புங்காவில் வடகிழக்குப் பருவமழையை முன்னிட்டு மேற்கொள்ளப்பட்டு வேண்டிய முன்னெச்சரிக்கை நடவடிக்கைகள் குறித்து (26.10.2025) அன்று நேரில் சென்று ஆய்வு மேற்கொண்டார். இந்த ஆய்வின்போது, மேயர் திருமதி ஆர்.பிரியா, மண்டல அலுவலர் சி.விஜயபாபு, செயற்பொறியாளர் (பொ) பி.சிவப்பிரகாசம், மற்றும் அலுவலர்கள் உடனிருந்தனர்.